2 Вы прачыталі празаічны твор У. Караткевіча «Зямля пад белымі крыламі». 
(дакладней, прачыталі адну яго частку, бо ўвесь гэты твор вялікі, на! 

гу). Падумайце і адкажыце на пытанне: у чым яго адрозненне ад ін: 

заічных твораў, з якімі вы пазнаёміліся ў 6-м класе і раней? Каб вам бало лагей 
супастаўляць і рабіць вывады, даём наступныя пытанні: “ 4 

У якіх творах змест часцей прыдуманы пісьменнікам, у якіх ён. 
ўзяты з жыцця? нота 

Дзе пісьменнік, ствараючы свае вобразы і карціны, звяртаецца да фантазіі, 
дзе ён строга прытрымліваецца сапраўдных фактаў, таго, што ён убачыў у 
жыцці? 

У якіх творах мастацкія прыёмы, сродкі адыгрываюць галоўную ролю ў: пака- 
зе жыцця, у якіх яны толькі дапамагаюць аўтару выказаць сваю думку, сваё 
меркаванне аб людзях, аб жыцці? ! , 

Перадайце сваімі словамі змест асобных частак твора: як выглядае бела- 
руская вёска, як выглядае хата, якія стравы ў беларусаў, беларускае вяселле 
І 2.8: 

Як сам аўтар вызначае жанр свайго твора? Што такое нарыс? Да якога віду 
літаратуры ён адносіцца? Гл. слоўнік у канцы падручніка. 

Як называецца навука, якая вывучае матэрыяльную, духоўную культуру 
народа, яго побыт? Якімі сваімі асаблівасцямі нарыс У. Караткевіча звязаны 
з гэтай навукай? 


На аснове зместу твора напішыце сачыненне «Людзі зямлі беларускай». 


Яраслаў. Пархута 
АПОШНІ ГУСЛЯР 


(Скарочана) 
Нават спецыялісты сцвярджалі; гусляра ўжо не сустрэнеш на 
Беларусі, бо гуслі ў нае даўно выйшлі з ужытку. Не верылася. 
Думалася: ну як жа так? Яшчэ на пачатку стагоддзя, паводле 
даных этнаграфіі, былі ў нас і гуслі, і гусляры. І чаму яны зніклі? 
З якой прычыны? й 
І раптам, зусім выпадкова, дачуўся: пад Маладэчнам, на 
хутары, жыве гусляр. У яго ёсць і гуслі. Самаробныя. А іграе - 
заслухаешся! Казалі яшчэ: калі хочаш пабачыць апошняга гус- 
ляра і ягоныя гуслі пачуць -- не марудзь. Чалавек даўно размя- 
няў дзевяты дзесятак!.. , гей хіЭЧ Ам 
І вось я на станцыі Уша. Распытваю ў тубыльцаў, як трапіць 
у няблізкае адсюль урочышча Сакаўшчына. Адны паціскаюць 
плячыма, другія тлумачаць: па шпалах трэба прайсці назад, 
у напрамку Менска, да пераезда, павярнуць направа, а тады ўжо. 
падацца пагорыстаю і звілістаю дарогай ажно да вёскі 
шчына, цэнтра саўгаса «Прагрэс», адтуль -- да. 
шчына, але, не даходзячы крайняй сялібы, збочыць і. 








торнай сцяжынай ускрай лесу адмерыць яшчэ кіламетры два. 
Там, як бы на палянцы, пры пагорку, пад высознай бярэзінай 
і будзе хата дзеда Максіма, Такушэвіча па прозвішчу, Пятровіча 
па бацьку. 

Прызнацца, усю тую дарогу побач з прадчуваннем незвычай- 
най сустрэчы жыло ўва мне і пачуццё зусім іншае. А раптам 
увялі ў зман? А раптам, калі ўсё тое і праўда, то мо спазніўся... 
Успаміналася чамусьці і Купалава паэма «Курган», яе асобныя 


радкі, што запалі ў душу яшчэ з часоў школьных: 


Паміж пустак, балот беларускай зямлі, 
На ўзбярэжжы ракі шумнацечнай... 


Іду, але абапал дарогі -- адзін лес. Бярэзіны, сосны, елкі. 
Там-сям трапляецца і чачотка ці, як яе яшчэ называюць, карэль- 
ская бяроза. А вось і масток. Пад ім прабягала рачулка. Мелія- 
ратары зрабілі сваю справу -- рачулку выпрасталі, берагі пе- 
рааралі. Вунь як высвечвае супесь!.. А пусткі? 

Журботна рабілася ад убачанага. Ды зноў яны -- радкі з 
паэмы: 


Акалічны народ гуслі знаў гусляра; 
Песня-дума за сэрца хапала... 


Дзед Максім! А ці яшчэ выходзіш на людзі з гуслямі сваімі? 
Ці запрашаюць цябе на хрысціны, вяселлі, запоіны? І ўвогуле, ці 
пачую твае гуслі-самагуды? 


сядзіць гэты сумны, як лунь, белы дзед.. 


Гэта, як гаворыцца, штрых да партрэта гусляра таго, купа- 
лаўскага. А як выглядаеш ты, дзед Максім? 

Таму і прыспешваю крок. 

Зямля тут з суцэльных пагоркаў. На схілах лес -- дзе мяша- 
ны, а дзе выключна бярозавы ці сасновы. І толькі на ўсход -- 
прагал. На канцы яго віднеецца крайняя хата Уланаўшчыны, 
крытая шыферам. Здалёк яна здавалася цацачнай. Далей - 
зноў ішлі аблесеныя пагоркі, як насыпаныя кімсьці курганы. 

Хутар паказаўся раптоўна. Быццам з-за пагорка выбег -- 
нейкі лахматы, натапыраны, абстаўлены рэдкімі прысадамі і ніз- 
кім учарнелым парканам,-- і спыніўся ў нерашучасці: а што 
далей рабіць? Пасярод квактухаю масцілася прыземістая хата. 
Яна таксама ўчарнела, і толькі акенца давала знаць, што там 
яшчэ не пагасла жыццё. Справа ад хаты -- хлевушкі, дрывотня. 


Ля аднае прыбудоўкі, бачу, рвецца з ланцуга сабачка і не пера- 
стае цяўкаць. Ён, відаць, заўважыў мяне і даваў знаць, як спраў- 
на службу нясе. Але я зразумеў ягоныя хітрыкі, наблізіўся, 
сказаў, каб дарма не падымаў галасу, бо яго ніхто не спало- 
хаецца. І сабачка змоўк, разгублена завіляў хвастом ды сціх. 

У тым, што жыве тут Максім Такушэвіч, не было ніякага 
сумніву: усё сходзілася. 


Дзед Максім -- высокі, хударлявы, сівы, з белымі вусамі 
і блакітнымі вачыма. Ні даць ні ўзяць -- купалаўскі гусляр! Толь- 
кі хіба тае барады бракуе. Сядзіць насупраць на лаве і, як ён 
мовіў, пра жызню сваю расказвае: 

-. Я і нарадзіўся ў гэнай хаце! -- чуецца яго спакойны го- 
лас.-- Бацька мой сюды ў прымы прыйшоўшы быў. Зямлі меў 
гектараў з дванаццаць. Ды яна не вельмі была -- болей пад 
кустамі ды камянямі. Але неяк жыў. Калі дзеці падраслі, аднаго 
сына аддзяліў, другога ў свет паслаў, а мяне пры сабе пакінуў. 
Я з ім на гаспадарцы і калупаўся. А выпадаў вольны час - 
майстэркай рознай займаўся. Вокны рабіў, дзверы, шафы, сталы, 
сані, вазы... Яшчэ малатарні. Драўляныя. Дзе трэба жалезіна 
якая -- сам і каваў яе. Марокі з малатарняю многа, але затое, 
як запусціш у работу,-- ажно спявала. А парабілі калхозы, то 
ў калхоз і малатарню забралі. Файная была!.. І што з ёю зараз - 
не ведаю нават. Мо і спалілі дзе... Арфы таксама рабіў. Бывала, 
як прагоніш збожжа,-- зернейка ў зернейка збіралася. І чыс- 
ценькае... Ну, яшчэ каня падкаваць альбо плуга падправіць -- 
таксама мая работа была... Калі агулам казаць, то я з малькосці 
ў рабоце. І зараз не магу без яе. З раніцы, як разварушышся, 
цалюткі дзень на нагах. А пад вечар паляжаць цягне. За ноч 
аддыхнеш, а зрання зноў за сваё, 

Адкуль у мяне схільнасць да музыкі, пытаеце, і чаму з гусля- 
мі судзьбу звязаў? А чорт яго ведае!.. Малым яшчэ быў, то, по- 
мню, балалайку зрабіў, скрыпку, нейкія цымбалы... Але якая то 
музыка была! Я ж і дзесяці гадочкаў не меў тады. Аднак іграў... 
Сказаць, каб ад бацькі ўсё тое пераняў,-- не скажу. Ён добрай 
майстэркі не мог рабіць, не тое каб іграць. Ага. Дык пра сябе. 
Вось так, мала-памалу, і раптам зрабіў сабе гуслі. Хадзіў некалі 
тут па вёсках стары гусляр. Я гуслі ўбачыў і зрабіў. І строй неяк 
саздаў свой. Не пайму і зараз, як гэта ў мяне палучылася. Ніхто 
ж не вучыў! Строй гэны -- самадумны. Нідзе такога не ўчуеш 
болей. А потым пайшло! І зрабіў я гусляў за жызню сваю па- 


радачна. Колькі, пытаеце? Шмат! Штук з пятнаццаць будзе. 
А мо і болей. У каго ахвота да музыкі з'яўлялася, таму і аддаваў. 
Адны гуселькі нават сыну Мікалаю зрабіў на памяць. А гэныя, 
апошнія, сабе пакінуў... 

“Дзед Максім устае з лавы, падыходзіць да камода, апускаец- 
ца на калені, шарыць рукою недзе там, паміж камодам і сцяною, 
і, нарэшце, дастае адтуль гуслі. Яны адразу падалі голас -- 
быццам нечаму ўзрадаваліся. І тут жа сціхлі. Гаспадар вяртаец- 
ца на сваё месца, апускае гуслі на калені, кажа: 

2 Воі. 

Я ніколі не бачыў гусляў, не даводзілася і чуць іх. Таму рупі- 
ла адразу ж папрасіць, каб пайграў, каб паказаў, на што здатны 
яны. Але стрымліваю сябе, не перабіваю старога. І ён працягвае 
свой аповяд спакойна, не спяшаючыся: 

2 Тэныя гуселькі рабіў доўга. Пакуль загатоўкі здабыў, 
пакуль высушыў, пакуль выштукаваў -- час прайшоў. Аднак 
спраўныя атрымаліся. Праўда, яшчэ не абыграліся як след, на 
мель струны не сталі, але нічога -- абкатаюцца!.. 

Павёў рукою па струнах, нібы зноў іх абудзіў на хвіліну, 
і доўжыў: 

22 Як і-з'чаго раблю гуслі? Паслухайце! Мо згадзіцца. Не 
вам, то некаму... Плечы, гэта тое, што падыспадам, якія хочаш 
могуць быць -- бярозавыя, асінавыя, кляновыя. У гэных -- асі- 
навыя. Бо асінавыя найлучча, я прызнаў. Самы лепшы звук 
даюць. І рабіць з асіны лягчэй. А бакі ды крывулю гэную найле- 
пей з чачоткі рабіць. Грудзі -- толькі з елкі. І то не абы з якой. 
Каторая гадзіцца, каторая не -- я ўжо на пні знаю. Пагляджу -- 
і ўсё тут. А струны? Струны таксама самаробныя. Каторая з ка- 
белю тэлефоннага, каторая з каната. Нават самая таўстая, 
басовая,-- свае работы. Узяў сталёвую струну і накруціў на яе 
медны дрот. Вот і атрымалася. Бо дзе ж ты купіш струны тыя? 
І бачыць не бачыў у продажы... 

На гэты раз ён прабег па струнах пальцамі абедзвюх рук 
і мелодыю, што нарадзілася пад імі, не заглушыў далонямі, 
а нібы адпусціў на волю, сказаўшы: 

(2. Я іграю тое, што прыходзе да мяне. Бо грамаці нотнай не 
вучаны. 

Зноў прабег пальцамі па струнах і на гэты раз даў ім поўную 
волю. І яны загаманілі. Загаманілі так, што, здавалася, толькі 
тае хвіліны і чакалі, каб расказаць пра сябе і пра тое, што бе- 
раглі ў сабе мо не адзін дзень. Хата ўраз напоўнілася гукамі. У іх 

было нешта спрадвечнае, запаветнае і надзвычай зямное. То 
чуўся подых вясновага ветру, то пошум баравін, то перазвон 
рачулак. І раптам у той подых, у той пошум, у той перазвон 
уліваюцца журботныя ноткі, нябачным вэлюмам агортваюць 
душу, прымушаюць задумацца. Нібы дзед Максім усё, што жыве 
ў ягонай душы, спрабуе пераліць у тваю, і ад таго робіцца табе 
неяк вусцішна. І сум, і роздум, і радасць -- адначасова пася- 
ляюцца ў сэрцы... 

А якія лёткія рукі ў дзеда Максіма! Пальцы, вузлаватыя ад 
паўсядзённай сялянскай працы, нястомна бегаюць па струнах, 
вышукваючы патрэбны гук і дорачы яго табе нібы з выклікам: 
а дай ты такога фору, калі можаш!.. А не можаш -- то слухай!., 

І я слухаю. 

-- Пашукаю нешта іншае,-- чую нібы скрозь сон словы дзеда 
Максіма. 

Цяпер ён перабірае струны паволі, быццам сапраўды шукае 
між імі новую мелодыю, тое, што патрабавала зараз душа яго- 
ная, тое, чым хацеў усцешыць і мяне. І я зноў апынуўся ў палоне 
новых гукаў, 

Струны -- пелі. Кожная па-свойму. Іншая падасць голас і ад- 
разу сціхне, быццам да чаго прыслухоўваецца. Іншая гамоніць 
даўгавата, усё адно як хоча расказаць пра сваё, толькі ёй вядо- 
мае, адвечнае, важнае. Іншая гаворыць не спяшаючыся, раз- 
важліва, нібы з разлікам пераканаць у нечым, запаланіць на- 
дзейна, адразу і надоўга. Яшчэ жывеш тым, што падарыла табе 
струна папярэдняя, а суседняя возьме раптам і перапыніць 
дарогу ёй, і пахваліцца сваім -- маладым і задорным, і пакліча 
за сабою твае думкі, тваё сэрца -- усяго цябе. Іншая, насуперак 
усім астатнім, як пакрыўджанае дзіцяня, возьме і раптам запла- 
ча. І тады плач той падхоплівае ці не ўся іхняя сямейка, і чуцён 
ён доўга -- надрыўны і няўмольны. А потым нібы хто супакоіць 
тое дзіцяня, і яно ўжо смяецца і смех свой разлівае далёка наў- 
кол. І здаецца ўжо: ты не ў хаце сядзіш, а ідзеш палявою даро- 
гай, а над табою -- трапяткі жаваранак. Але той жаваранак -- 
толькі на нейкую хвіліну... Заместа яго раптам узялі і зашчабя- 
талі гаваркія ластаўкі. Яны шчабечуць-расказваюць пра сваю 
радасць нястомна. ў 

Не стрымліваюся, пытаю: 

-- Гэта ваша музыка, Максім Пятровіч? 

Зірнуў на мяне, варухнуў белым вусам, прамовіў: 0 

СА чыя ж? Ува мне заўсягды нешта пяе. Ці ўдзень, ці 

ўвечары, ці ўранні... Іншы раз лягу спаць, а заснўць не магу -- 
здаецца, што ў вушах сам воздух іграе. Во, думаю, каб і мне 
гэтак! Устану, вазьму гуслі, пашукаю-пашукаю -- і выходзе му- 
зыка! Добра нават выходзе!.. 

Ён зноў зірнуў на мяне і падсумаваў: 

2. Я чуў некалі такую гісторыю. Даўным-раздаўным сам цар 
Давід на гуслях іграў! Рашыў тады: а я хіба зломак? І дамогся 
свайго. Іграць магу нават не гледзячы на струны. Іграю, калі 
гуслі да мяне так і калі гэтак, наадварот, значыць. Мне ўсё 
адно --ці басамі яны да мяне, ці галасамі. Рукі самі струну 
патрэбную знаходзяць... 

І нібы сказанаму ў доказ, павярнуў гуслі басамі да сябе. 
Пачуўся раздумлівы, нават маркотны найгрыш. Не абрываючы 
мелодыі, паскардзіўся: 

22. Памру, і ўсё маё пойдзе са мною... А чаму б культурнікам 
нашым, школцы не прыслаць каго да мяне. Казаў жа не раз: хто 
хоча вучыцца на гуслях -- прыходзьце. Каб хоць! І не думаюць 
нават. Бо як жа! У іх цяпер магнітафоны ўсялякія, брынкалкі 
розныя... А каб гуслі -- дык не... 

Рыпнулі дзверы, і ў хату, услед за гаспадыняй, бабкай Ксе- 
няй, увайшлі пара белых казлянят і шэры каток. Замэкалі, ка- 
пыткамі зацокалі казляняты і -- у запеч, пад ложак. А каток 
сходу ўзляцеў на шафу і адтуль толькі вачыма паблісквае. 

Гаспадыня павіталася са мною нехаця, а мужу кінула: 

-- До брэнкаць! У магазін збегаў бы. Мо хлеба прывезлі. 
А то, пакуль збярэшся, раскупяць... 

Дзед Максім нібы не пачуў папроку: 

-. Не любя музыкі,-- прамовіў ціха.-- А калі ў настроі - 
слухае-слухае ды раптам скажа: до-обра!.. 

Паказаў вачыма на запеч, на шафу, маючы на ўвазе казлянят 
і катка, дадаў: 

22 Тяны таксама глухія да гусляў. Во сабака іншы то спец на 
гэта! Быў у мяне адзін... Бывала, сяду пайграць, а ён -- падвы- 
вае. Памагае, значыць. Тон вядзе, як мае быць. Даволі ўдала 
мелодыю цягне. А Жулік,-- хітнуў галавою на акно,-- бездар! 
Кусацца толькі майстар. Не спусціш і з ланцуга. Чужога каго 
ўбачыць -- адразу да ног кідаецца, каб на яго воўк... 

- Апранаючыся, дзед Максім не пераставаў хваліцца сваім: 
.-- Я ўжо казаў: не толькі гуслі рабіў. Усё, што ў хаце, такса- 
ма сваімі рукамі... Камода з чатырма шуфлядкамі, шафа для 
адзежы, лавы, стол... ; : а: ў 

У сенцах дзед Максім прапанаваў: 

-- А давайма зазірнём сюды! 

Адчыніў дзверы ў другую палавіну хаты і, тупаючы папе- 
радзе, тлумачыў: боі; бак 

-- Майстроўня мая... 

Сапраўды, куды ні ступі -- усюды брусы, дошкі, плашкі: Пры 
сцяне, бліжэй да акна,-- варштат. Паблізу яго -- такарня. А на 
падлозе -- апілкі, стружкі, абрэзкі. 

-- Т варштат, і такарня -- самаробныя. Служаць спраўна 
і даўно. Што хочаш і зробіш, і вытачыш. Габэлькі -- таксама 
свае работы. І жалязкі да іх... Бо куплёнае нічога не вартае... 
А гэныя -- ажно ліжуць дошку, як пацягнеш. І стружкі-габлюш- 
кі ляцяць -- толькі свішчуць!.. Вунь і жорны сам рабіў. Камяні, 
праўда, у аднаго чалавека дастаў, бо не было чым “выбіць 
іх. І скажу вам, добрыя жорны былі. Колькі перамалолі збож- 
жа -- не злічыць. А цяпер -- гуляюць... Во! -- спахапіўся гаспа- 
дар.-- У мяне яшчэ і кузня е. Хадзем, пахвалюся і ёю. 

Выйшлі на панадворак, і тады толькі дзед Максім дастаў 
з кішэні муштук (вядома, самаробны!), на хаду ўправіў цыгарку 
і, нібы апраўдваючыся ў нечым, прамовіў: 

2. На фронце навучыўся, каб на яго ліха. За вайну ад рада- 
вога да камандзіра кулямётнага рашчота дайшоў. Паранілі 
колькі разоў. Выжыў. Справіўся: А з табакаю аніяк не спраў- 
люся... 

Нарэшце спыніўся: 

-- Во яна, кузня мая. Бачыце? 

Гляджу, і не бачу аніякай кузні. 

22. Ды во яна, у доле! -- удакладняе гаспадар.-- Не было дзе, 
то ў бліндажы прыспасобіў. 

Цяпер толькі здагадваюся, што пры пагорачку, дзе віднеецца 
жоўты жвір, нібы ў зямлянцы, з якой знялі дах, і месціцца дзеда- 
ва кузня. Падыходжу бліжэй. Абрэзак рэльса. Ціскі. Горан. 
Побач валяюцца ржавыя жалязякі -- невялікія і нішто сабе. 
Чарнее ў куточку горбачка вугалю. 

-- Малая кузенка, але... 

Я яго разумею. 

Чалавек працы, самабытны майстар, паслугамі якога ка- 
рысталіся некалі многія, ён і зараз не сядзіць склаўшы рукі. Ля 
горна, у пяску, зусім свежыя аплавіны шлаку, вакол рэльса- 
кавадла -- сінім лускавіннем паблісквае акаліна. Усё гэта - 
сведчанне ягонай ненатольнай душы. не г, амаасяр 


-- Закінь мяне на які хочаш востраў -- не прападу. 

Зноў разумею дзеда Максіма. Вядома, выйсце знайшоў 
бы! Як усё жыццё знаходзіў тут, на хутары. Некалі ж побач 
і зямельку араў, і засяваў, хоць адорвала мізэрным ураджаем. 
Потым і соткі, і грады пры хаце меў. Нават зараз пару лапікаў 
абрабляе. Вядома, удалечыні той змайстраваў бы сабе і гуслі. 
Ды пяялі б яны пра гэты вось край, пра гэтае вось неба, пра 
гэтае сонца, што спрабуе выскачыць з-за хмары,-- пра любую 
сэрцу радзіму. Інакш бы не змог, уцёк бы з самага экзатычнага 
вострава. 

Кажу пра гэта Максіму Пятровічу, і ён пагаджаецца: 

-- Пра востраў я так, да слова. А калі чэсна, то ніхто ніколі 
нікуды не змог перасадзіць мяне адсюль. Як вунь тую бярэзіну, 
што на панадворку... 

Спускаліся ад кузні моўчкі. 

-- Аднак мне пара,-- прамовіў напаследак дзед Максім,-- 
а то, сапраўды, могуць раскупіць хлеб... 

І пайшоў ад хутара ў вёску, трымаючы пад пахаю зрэбную 
торбачку, пайшоў напрасткі, сцяжынаю, пратаптанаю паўз ка- 
лодзезь у нізовінцы, паўз аблесены суседні пагорак, пратапта- 
наю не кім староннім, а ім самім і не за дзень, не за два -- за 
доўгія гады жыцця свайго. 


Ф Напачатку можа паказацца, што «Апошні гусляр» -- гэта звычай- 
нае апавяданне: тут і расказчык, і галоўны герой, і пейзажныя замалёўкі, і роз- 
ныя апісанні. Але гэта не апавяданне, гэта - нарыс. Падумайце і адкажыце: чым 
адрозніваецца паказ жыцця і людзей ў нарысе і ў апавяданні? Свае адказы 
пацвердзіце прыкладамі з твора. 

У вашым падручніку змешчана выдатная паэма Янкі Кулалы «Курган», 
у якой таксама расказваецца пра гусляра. Чым розняцца гэтыя вобразы ў паэме 
і нарысе, у творы высока-паэтычным і ў творы празаічна-бытавога зместу? 

Знайдзіце ў нарысе апісанне ігры гусляра, дзеда Максіма і параўнайце 
з тым, як гаворыцца пра ігру гусляра ў паэме: у чым розніца і падабенства? 

Ахарактарызуйце дзеда Максіма як чалавека-самародка, майстра на ўсе 
рукі. 


Пытанні і заданні да раздзела 


Што такое публіцыстыка? Якія ёсць віды публіцыстычных твораў? 

-. Чым адрозніваецца публіцыстыка ад мастацкай літаратуры ў адносінах да 
паказу з'я: жыцця? Што яна «запазычвае» з мастацкай літаратуры для ўзмац- 
нення сва! ўздзеяння на чытача? 

: “некаторых сваіх творах мастацкая літаратура цесна збліжаецца з публі- 
ыкай. Прыкладам можа быць грамадзянская (грамадска-палітычная) паэзія, 

